



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ALBERT J. MAGRI**

**ONOR. IMHALLEF
TONIO MALLIA**

Seduta tat-18 ta' Settembru, 2009

Appell Civili Numru. 921/2004/1

Saverina Sinagra

v.

Charles Camilleri

Il-Qorti:

Rat ic-citazzjoni pprezentata mill-attrici fil-Prim Awla tal-Qorti Civili fid-29 ta' Novembru 2004 li taqra hekk:
"Peress illi l-konvenut huwa debitur ta' l-attrici għas-somma ta' tmintax-il elf mitejn tlieta u erbgħin Liri Maltin u ħamsin ċenteżmu (Lm18,243.50) rappreżentanti parti

Kopja Informali ta' Sentenza

sostanzjali mill-kumpens dovut lilha mill-istess konvenut in konnessjoni mal-bejgħ ta' art fiż-Żejtun, li tiegħu l-keditriċi kienet waħda mill-vendituri u prokuratriċi, filwaqt illi l-konvenut kien ix-xerrej.

“Peress illi dan il-kumpens huwa stipulat u dovut ai termini tal-iskrittura privata debitament ikkonfermata u magħmula bejniethom fit-28 ta' Novembru, 1997 debitament ikkonfermat min-Nutar Dr. Ann Fenech Adami, kopja hawn annessa u mmarkata Dok. “A”.

“Peress illi dawn il-flejjes ilhom dovuta mill-14 ta' Frar tas-sena 2000 rappreżentanti d-data ta' l-ewwel f'serje ta' kuntratti tal-bejgħ finali magħmula fil-preżenza tan-Nutar Dr. Pierre Falzon LL.D. ukoll ai termini ta' l-iskrittura privata hawn fuq indikata.

“Peress illi l-konvenut ġie interpellat diversi drabi biex iħallas l-imsemmija somma iżda irrispettivament huwa baqa' inadempjenti.

“Jgħid għalhekk il-konvenut għaliex m'għandhiex din l-Onorabbli Qorti għar-raġunijiet hawn fuq espressi:-

“Tiddeċiedi u tiddikjara li l-konvenut huwa debitur ta' l-attriċi għas-somma pretiża.

“Tikkundannah iħallas is-somma ta' tmintax-il elf, mitejn, tlieta u erbgħin Liri Maltin u ħamsin ċenteżmu (Lm18,243.50) dovuta kif hawn fuq ċitat flimkien ma' l-imgħaxijiet mid-data ta' l-ewwel kuntratt cioe` mill-14 ta' Frar, 2000.

“Bl-ispejjeż inkluzi dawk ta' l-ittra uffiċjali datata l-5 ta' Ottubru, 2004 kollha kontra l-konvenut li huwa minn issa ingunt in subizzjoni.”

Rat in-nota tal-eccezzjonijiet tal-konvenut (fol. 4) li in forza tagħha eccepixxa illi:

“1. Preliminarjament, l-intempestivita` tal-azzjoni attrici stante li sal-lum għadu mhux finalment konkluz il-bejgħ tal-art in kwistjoni u dan minghajr htija tal-eccepjent.

“2. Illi skond il-ftehim, il-pagament ma jsirx dovut qabel jigi finalment konkluz dan il-bejgh.

“Salvi eccezzjonijiet ulterjuri.”

Rat is-sentenza moghtija mill-Prim Awla tal-Qorti Civili fit-13 ta' Gunju, 2007, li in forza taghha ddecidiet il-kawza fis-sens li:

“... .. tichad l-eccezzjonijiet tal-konvenut u tilqa' t-talba attrici izda limitatament ghas-somma ta' erbatax-il elf Lira Maltin (Lm14,000) u tikkundanna lill-konvenut ihallas lill-attrici s-somma ta' erbatax-il elf Lira Maltin (Lm14,000). L-ispejjez jithallsu kwantu ghal kwart mill-attrici u tliet kwarti mill-konvenut.”

Dik il-Qorti tat is-sentenza taghha wara li ghamlet is-segwenti konsiderazzjonijiet:

“Illi l-fatti li taw lok ghall-kawza kienu dawn. Il-konvenut kien interessat li jixtri territorju li kien ta' proprjeta` ta' diversi persuni. Permezz ta' terzi sar jaf li l-attrici kienet tiehu hsieb tigbor il-qbiela ta' din il-proprjeta` u allura avvicinata bl-iskop li jixtri ishma indivizi kollha ta' l-istess proprjeta`. Dan kien jinvolvi hafna xoghol ghaliex kif jirrizulta, il-proprjeta` kienet ta' numru kbir ta' persuni u ghalhekk biex l-attrici tiehu l-isbriga tavvicinathom kollha saret skrittura li hija l-pern ta' din il-kawza u li fiha il-konvenut *obbliga ruhu li jghaddi s-somma ta' tmintax-il elf u tliet mitt Lira Maltin (Lm18,300) lill-(attrici) u dan mal-kuntratt finali rigward bejgh ta' art fiz-Zejtun li tieghu l-venditur (l-attrici) hija wahda mill-vendituri kif ukoll prokuratrici. Dawn il-flus jithallsu qabel ma jigi ffirmat il-kuntratt l-iehor.*

“Ma hemmx kwistjoni dwar fil-fatti u lanqas dwar l-awtenticita' ta' l-iskrittura. Huwa wkoll evidenti li din l-iskrittura setghet giet ifformulata ahjar u kieku allura probabilment il-kawza kienet tigi evitata. Gara allura li l-konvenut akkwista l-ishma kollha tal-proprjeta` *eccetto* sehem wiehed minn tliet mija u erbgha u ghoxrin (1/324) ghaliex wiehed mis-sidien qed jikkontesta l-validita' tal-konvenju li kien gie ffirmat mill-attrici ghan-nom tieghu

ghaliex qed jallega li l-attrici ma kinitx awtorizzata debitament. Ir-raguni fil-verita` hija rrilevanti ghall-mertu ta' din il-kawza. L-attrici dehrilha li kien ghadda bizzzejjed zmien (l-iskrittura saret fl-1997) u li l-konvenut akkwista kwazi l-art kollha u allura huwa kellu jhallasha dak li weghdha permezz ta' l-iskrittura. Da parti tieghu l-konvenut qed jghid li ladarba huwa ghadu ma akkwistax l-ismha kollha, l-azzjoni attrici hija intempestiva.

“L-attrici esebiet a fol 43 tal-process, il-kuntratti kollha li bihom il-konvenut (jew is-socjeta' minnu rappresentata) akkwistat l-ishma in kwistjoni, b'kollox tnax il-kuntratt u jidher car li biex sar kuntatt mal-persuni kollha li dehru bhala vendituri f'dawn il-kuntratti kien hemm bzonni hafna xoghol u taghrif li l-konvenut zgur ma kienx f'posizzjoni li jkollu access ghalih minghajr l-intervent ta' l-attrici.

“Huwa naturalment importanti li tigi analizzata l-iskrittura in kwistjoni. Il-Qorti hija tal-fehma li l-obbligazzjoni li assumu l-konvenut dak in-nhar kienet fis-sens li huwa jhallas mal-kuntratt finali li jfisser li jhallas meta jsir l-ahhar kuntratt u cioe` li bih huwa se jkun akkwista l-art kollha. Izda din l-obbligazzjoni giet ukoll kwalifikata fis-sens li huwa jhallas qabel ma jigi iffirmit il-kuntratt l-iehor (sic!) u hawn il-Qorti ma tifhimx ghal liema kuntratt iehor il-partijiet kienu qed jirreferu. Jidher pero` li issa l-attrici ghall-inqas sakemm tigi deciza l-kawza dwar is-sehem li baqaghlu jakkwista l-konvenut, ma hijiex f'posizzjoni li tassigura dan izda zgur li ma tkunx qed issir gustizzja jekk l-attrici ma tithallasx ghax-xoghol u tahbit li ghamlet skond kif obligat li taghmel dak in nhar li ffirmit l-iskrittura. Jidher ben car mix-xhieda tan-Nutar Falzon u tas-sensara li hadet lill-konvenut ghand l-attrici, li xoghol l-attrici kellu jkun li twassal lill-koproprjetarji kollha biex ibighu sehmhom lill-konvenut u dan ghaliex hi biss kienet taf min huma u hija kellha kuntatt maghhom jew kienet taf kif tikkuntattjahom.

“Mill-punto di vista morali u anke legali suppost li *l-kuntratti ghandhom jigu esegwiti in bona fede u jobbligaw mhux biss ghal dak li jinghad fihom izda wkoll ghall-konsegwenzi kollha li ggib maghha l-obbligazzjoni skond ix-xorta taghha bl-ekwita', bl-uzu jew bil-ligi* kif qalet is-

sentenza ta' din il-Qorti fil-kawza Cefalu et vs Gauci nomine LXXX.IV.1359). Dan huwa wkoll rifless ta' dak li jghid l-Artiklu 993 tal-Kapitlu 16. Huwa car li l-attrici ghamlet kull ma setghet biex taqdi l-obbligazzjonijiet taghha u fil-fatt irnexxielha kwazi ghal kollox u l-konvenut illum hu proprjetarju ta' 323/324 mill-proprjeta` in kwistjoni u ma ghandux icahhad lill-attrici mill-kumpens dovut skond kif miftiehem semplicement minhabba dak is-sehem zghir li ghadu ma akkwistax u forsi ma jakkwistax jekk mhux bi proceduri legali li naturalment huwa irid jevita u fuq dan wiehed ma jlumux. Apparti dan, l-istess skrittura tghid li l-flus ghandhom jithallsu qabel u mhux wara l-kuntratt finali u allura anke jekk wiehed ifisser il-kuntratt skond il-kliem preciz tieghu, it-talba attrici tidher li ghandha tigi milqugha. F'kull kaz, jekk hemm okkazjoni fejn ghandha tigi applikata l-ekwita' li jsemmi l-Artiklu 993 hija appuntu fil-kaz odjern.

“Huwa wkoll minnu li skond l-awtur Ricci, citati mill-konvenut fin-nota ta' sottomssjonijiet tieghu, jekk kuntratt ikun soggett ghal kondizzjoni, tali kondizzjoni ma tistax tigi maqsuma u ghandha tigi *adempita per intero*. Pero` il-fatt huwa li l-konvenut gia' akkwista permezz ta' numru ta' kuntratti l-ishma imsemmija u ghalhekk strettament jista ukoll jigi interpretat li f'kull kuntratt l-obbligazzjoni ta' l-attrici kienet qed tigi adempita.

“Fattur iehor favur l-attrici huwa illi anke jekk jigi applikat il-principju li jstabilixxi l-artiklu 1064 tal-Kodici Civili, ghad li dan jirrigwardja kuntratti ta' natura ohra minn dak in kwistjoni, u li jirrigwardja l-hekk imsejha *haga li tkun soggett tal-konvenzjoni* u li jaghti lill-kreditur tal-obbligazzjoni d-dritt li jxolji l-kuntratt u jragga' lura lill-partijiet ghas-sitwazzjoni precedenti ghall kuntratt, jekk *il-haga* tigi distrutta bi htija tal-parti l-ohra, kif qed jallega ukoll il-konvenut huwa ma hux se jkun f'posizzjoni li jerga' lura ghas-sitwazzjoni ta' qabel l-obbligazzjoni, ghaliex dan naturalment jiddependi fuq il-volonta' tat-terzi li bighulu u l-Qorti hija ukoll certa li l-konvenut innifsu dan ma jridux. Ghalhekk huwa se jibqa ko-proprjetarju ta' sehem kbir tal-proprjeta` u jonqsu biss sehem ckejken hafna u kwindi huwa f'posizzjoni b'sahhitha hafna biex jakkwista dak is-

sehem bil-mezzi imsemmija aktar qabel. Fi kliem iehor jista' jinghad li ghalkemm il-konvenut ghadu ma akkwistax kollox, huwa f'posizzjoni tajba li jaghmel dan, purke' bi spiza.

“B'danakollu ghalhekk il-Qorti taqbel ukoll mas-sottomissjonijiet tal-konvenut li dan il-fatt jista' jdahhlu fi spejjez ohra u ma jkunx ghalhekk xieraq li l-Qorti tilqa' t-talba attrici fl-intier taghha. Ghaldaqstant *arbitrio boni viri* se tnaqqas is-somma ghal erbatax-il elf Lira Maltin (Lm14,000) biex taghmel tajjeb ghal dawn l-ispejjez li jista' jinkorri l-konvenut u anke biex tirreduci (mhux *pro rata* minhabba l-importanza li l-konvenut jakkwista l-ishma kollha) l-ammont dovut lill-attrici minhabba dak li gia' intqal.

Rat ir-rikors tal-appell ta' Charles Camilleri, minnu pprezentat fis-27 ta' Gunju 2007, li in forza tieghu, ghar-ragunijiet minnu premessi, talab li din il-Qorti joghgobha tirrivoka u thassar is-sentenza tal-ewwel Qorti, u minflok tilqa' l-eccezzjonijiet tal-konvenut u tichad it-talbiet attrici bl-ispejjez taz-zewg istanzi kontra l-attrici appellata;

Rat ir-risposta tal-attrici tas-26 ta' Lulju 2007 li in forza taghha, ghar-ragunijiet minnha premessi, talbet illi l-appell ipprezentat mill-konvenut appellant jigi michud, u s-sentenza moghtija mill-ewwel Qorti tigi konfermata fl-interrezza taghha, bl-ispejjez ta' dan l-appell a karigu tal-konvenut appellant;

Semghet lid-difensuri tal-partijiet fl-udjenza tat-23 ta' Gunju 2009;

Rat l-atti kollha tal-kawza u d-dokumenti esebiti;

Ikkonsidrat:

Illi din il-kawza dduq fuq interpretazzjoni ta' ftehim iffirmit mill-partijiet fit-28 ta' Novembru, 1997; il-parti rilevanti tal-iskrittura giet riprodotta mill-ewwel Qorti fis-sentenza taghha. Fil-fehma tal-ewwel Qorti, il-ftehim jikkontempla hlas ta' Lm18,300 mill-konvenut lill-attrici, wara li din tal-

ahhar tipprokura li l-konvenut jakkwista d-diversi ishma ta' proprjeta` fuq art fiz-Zejtun. Dan kien jinvolvi hafna xoghol da parti tal-attrici ghax is-sidien kienu hafna, u ghalhekk, gie pattwit kumpens li jithallas lill-attrici "mal-kuntratt finali". Peress li s-sidien interessati kienu diversi, il-konvenut accetta li ma jixtrix il-proprjeta` kollha fuq kuntratt wiehed, izda jixtri s-sehem ta' diversi persuni b'kuntratti diversi. Wara hidma da parti tal-attrici, l-konvenut xtara is-sehem ta' kwazi l-proprjetarji kollha, u dan b'diversi kuntratti ppubblikati fi granet differenti izda mill-istess nutar. Kien jonqos biss is-sehem ta' wiehed mill-proprjetarji, certu Francis Mifsud li qed jirrifjuta li jbiegh sehemu u fil-fatt kontra tieghu ghad hemm pendenti proceduri legali (b'citazzjoni numru 40/00). Peress li l-materja koncernanti dan is-sehem jidher li se tiehu fit-tul, u peress li l-attrici wettqet hafna xoghol u l-konvenut, bir-rizultat ta' dan l-impenn, huwa gia` proprjetarju ta' parti kbira mis-sehem tat-territorju in kwistjoni, l-attrici dehrilha li ma kellhiex tistenna izjed u fethet dawn il-proceduri fejn talbet li tinghata l-kumpens miftiehem. Il-konvenut qed jirrifjuta li jhallas ghax isostni li, skond il-ftehim, il-kumpens ghandu jithallas "mal-kuntratt finali", u dan ghadu ma sarx in vista tal-probema li hemm ma' Francis Mifsud.

L-ewwel Qorti apprezzat id-difiza tal-konvenut, izda qalet li l-kuntratti jridu jigu esegwiti in bona fede, u wara li l-attrici qdiet l-obbligazzjonijiet kollha taghha kwazi ghal kollox, ma hux gust li tithalla bla kumpens minhabba sehem wiehed. Hi, ghalhekk, ordnat li l-konvenut ihallas Lm14,000 lill-attrici, wara li zammet lura milli tordna l-hlas tal-kumpens kollu miftiehem "minhabba l-importanza li l-konvenut jakkwista l-ishma kollha".

Il-konvenut appella mis-sentenza u jsostni li la darba l-ftehim jikkondizzjona l-hlas ta' kumpens mal-pubblikazzjoni tal-"kuntratt finali", li ghadu ma sarx, mhux lecit u hu jigi kkundannat ihallas parti mill-kumpens miftiehem.

Din il-Qorti taqbel li, in principju, il-kundizzjonijiet marbuta ma' obbligazzjoni huma indivizibbli, u allura ma humiex suxxettibbli ghall-ezekuzzjoni *in parte*. Hu ghalhekk li l-

gurista Ricci, fit-trattat tieghu "Corso Teorico-Pratico di Diritto Civile" (Vol. VI para. 116 pagna 162) ighid li:

"La condizione deve essere adempita nel modo verisimilmente voluto ed inteso dalle parti, essendochè e' la volonta' dei contraenti quella che tra essei ha forza di legge. Da questo principio si e' dedotta la conseguenza, che la condizione non puo' dividersi, dovendo essere adempita per 'intero'." (sottolinear ta' din il-Qorti).

F'dan il-kaz, pero', il-konvenut irrinunzja ghall-effetti tal-indivizibilita` meta accetta li l-ezekuzzjoni tal-obbligazzjoni ssehh f'diversi partijiet. Hu kellu dritt jinsisti li, skond il-ftehim, isir "kuntratt finali" wiehed biex jakkwista l-ishma kollha tat-territorju in kwistjoni. Hu, pero', accetta ezekezzjoni *in parte*, u meta ghamel dan gab fix-xejn l-indivizibilita` tal-obbligazzjoni. Il-guristi jaqblu li l-indivizibilita` tal-kundizzjoni mhix xi regola miktuba fil-blat, u meqjusa l-intenzjoni tal-partijiet, ma tistax tigi eskluza kundizzjoni li tista' timmatura fi stadji, fis-sens li tkun divizibbli (ara Ricci *op cit* u Baudry-Lacantinerie "Trattato Teorico-Pratico di Diritto Civile Della Obbligazione" Vol. II para. 793 pagna 26). Meta f'dan il-kaz, il-partijiet accettaw li obbligazzjoni originarjament indivizibbli, tigi mqieghda fis-sehh "in stages", accettaw implicitament li jdawwru l-obbligazzjoni ghal wahda divizibbli, bil-kumpens dovut ikun ukoll divizibbli. Lanqas ma jista' jigi accettat bhala argument validu t-tezi li rrinunzja ghall-indivizibilita` kienet biss *in parte*, u dan peress li, fid-duttrina, f'kaz ta' indivizibilita`, mhux konceptit rinunzja *in parte* (ara, bhala rifless fuq dan il-punt, il-kawza **Testaferrata Moroni Viani et. v. Caruana & Co. Ltd.**, deciza minn din il-Qorti fis-6 ta' Ottubru, 2000).

Lanqas ma jista' jigi nrorat, f'dan il-kaz, l-involvement tal-ekwita` fid-determinazzjoni tal-kwistjoni. Fil-kuntest ta' klawnsola penali, din il-Qorti fis-sentenza taghha tal-15 ta' Dicembru, 2004, fil-kawza **Pace v. Micallef**, rat li ma kellhiex tenforza fl-intier tieghu penali miftiehma ghall-kaz ta' inadempjenza meta n-nuqqasijiet ma kenux daqshekk kbar, u dehrilha li kellha tnaqqas il-penali miftiehma. Fil-

kors tad-deleberazzjonijiet taghha, din il-Qorti ghamlet is-segwenti osservazzjoni

*“Dan l-aggravju ta’ l-appellant huwa in parti gustifikat. Ma hemm l-ebda dubju ta’ xejn li hemm sproporzjon astronomiku bejn il-quantum ta’ l-inadempjenza tal-konvenut appellant riskontrata bis-sentenza tat-2 ta’ Frar 1994, u l-quantum tal-penali likwidata fis-sentenza tal-20 ta’ Marzu 1997 bhala kumpens biex taghmel tajjeb ghall-istess inadempjenza. L-istess aggravju huwa wkoll in parti gustifikat ghaliex l-ewwel Qorti, fl-ahhar imsemmija sentenza, applikat ad litteram is-sub-artikolu (1) ta’ l-Artikolu 992 tal-Kodici Civili li jiddisponi li l-kuntratti maghmula skond il-ligi ghandhom sahha ta’ ligi ghal dawk li jkunu ghamluhom, cioe` pacta sunt servanda. Dik il-Qorti pero` injorat ghal kollox id-disposizzjoni kontenuta fl-Artikolu 993 invokata mill-appellant li tesigi li l-kuntratti ghandhom jigu esegwiti bil-bona fidi u li dawn jobbligaw mhux biss ghal dak li jinghad fihom izda wkoll ghall-konsegwenzi kollha li ggib maghha l-obbligazzjoni skond ix-xorta taghha, bl-ekwita`, bl-uzu jew bil-ligi. Din il-Qorti tifhem li fil-kuncett tal-bona fidi jidhol ukoll certu element ta’ ekwita` kif ukoll ta’ sens Prattiku u morali li jigi vjolat mhux biss meta konfrontat b’agir specifiku doluz biex jaghmel il-hsara, izda wkoll b’dak il-komportament li jkun ghal kollox spoporzjonat u li ma jkunx accettabli skond in-normi stabbiliti tas-socjeta` u tal-logika guridika. Mill-banda l-ohra, l-imsemmi aggravju ta’ l-appellant m’huwix gustifikat jekk bih l-appellant qieghed jirritjeni li ladarba l-inadempjenza riskontrata fis-sentenza tat-2 ta’ Frar 1994, kienet wahda relattivament minima allura din ghandha tigi injorata mill-Qorti li ghandhom jikkonsidraw il-kaz bhallikieku hu kien kompletament adempjenti fl-obbligi tieghu. Il-hsieb ta’ din il-Qorti f’dan ir-rigward hu rifless fil-massima tad-dritt komuni li ghal sekli shah iddomina l-kontinent Ewropew: **in omnibus quidem, maxime tamen in jure, aequitas spectanda sit** (Dig. 50, 17, 90).”*

Anke f’dan il-kaz, meta tqies ix-xoghol li wettqet l-attrici, il-beneficcu li ha l-konvenut minn dan ix-xoghol, u li fadal biss “sehem zghir” (fi kliem in-nutar inkarigat mill-konvenut biex jippubblika d-diversi kuntratti tal-akkwist – sa issa mat-12-il wiehed), din il-Qorti tara li l-komportament tal-

Kopja Informali ta' Sentenza

konvenut li jinsisti li jsiru l-kuntratti kollha qabel ma jhallas anke parti mill-kumpens miftiehem, ghandu jitqies sproporzjonat u mhux accettabbli "skond in-normi stabbiliti tas-socjeta` u tal-logika guridika". Kwindi, din il-Qorti taqbel mal-motivazzjoni li wasslet lill-ewwel Qorti tilqa' *in parte* t-talba attrici, u tikkondividi l-mod *arbitrio boni viri* kif naqqset il-kumpens li ghandu jithallas.

Ghaldaqstant, ghar-ragunijiet premessi, tiddisponi mill-appell tal-konvenut billi tichad l-istess u tikkonferma s-sentenza tal-ewwel Qorti.

L-ispejjez in prim istanza jibqghu kif decizi mill-ewwel Qorti, waqt li dawk ta' din it-tieni istanza ghandhom jithallsu kollha mill-konvenut appellant.

< Sentenza Finali >

-----TMIEM-----